

**उत्तराखण्ड शासन**  
**उच्च शिक्षा अनुभाग-4**  
**संख्या- /XXIV(4)/2019-01(01)2019**  
**देहरादून : दिनांक 06 फरवरी, 2019**

**नव नियुक्ति/तैनाती आदेश**

उत्तराखण्ड लोक सेवा आयोग द्वारा नियमानुसार चयनोपरान्त प्रदेश के राजकीय महाविद्यालयों में असिस्टेंट प्रोफेसर के पद पर नियुक्ति हेतु संस्तुत किये गये अभ्यर्थियों, जिनका विवरण (विषय, नाम, पता) तालिका में उल्लिखित है। अधोवर्णित अभ्यर्थियों को उनके नाम के सम्मुख अंकित असिस्टेंट प्रोफेसर, वेतनमान ₹ 57700-182400 एकेडमिक लेवल-10, के पद पर अस्थायी आधार पर निम्न शर्तों/प्रतिबन्धों के अधीन नियुक्त किये जाने एवं उनके नाम के सम्मुख कॉलम-5 में अंकित राजकीय महाविद्यालय में रिक्त पदों के सापेक्ष तैनात किये जाने की श्री राज्यपाल महोदय सहर्ष स्वीकृति प्रदान करते हैं:-

क्र.सं.	अभ्यर्थी का नाम	विषय	पत्राचार का पता	तैनाती हेतु प्रस्तावित महाविद्यालय
1	2	3	4	5
1	श्री गुरप्रीत सिंह	मनोविज्ञान	श्री गुरप्रीत सिंह पुत्र श्री हरजीत सिंह, 17/40, राजेन्द्र नगर, लेन नं०-01, नवभारत टेंट वर्क्स के सामने, हल्द्वानी, जिला-नैनीताल, पिन-263139, उत्तराखण्ड।	राजकीय स्नातकोत्तर महाविद्यालय, पिथौरागढ़।

2- यह नियुक्ति पूर्णतया अस्थायी है। अभ्यर्थी के स्वास्थ्य परीक्षण, चरित्र एवं पूर्ववृत्त के सत्यापन, शैक्षिक अर्हता तथा आरक्षण श्रेणी सम्बन्धी प्रमाण-पत्रों आदि के सत्यापन के उपरान्त भी यदि भविष्य में कोई प्रतिकूल तथ्य प्रकाश में आता है, तो उक्त नियुक्ति को किसी भी समय समाप्त किया जा सकता है।

3- नियुक्त अभ्यर्थी की सेवा शर्तें सरकार द्वारा यथा प्रवृत्त सेवा विनियमों व समय-समय पर प्रख्यापित अन्य संगत विनियमों/आदेशों में विहित प्राविधानों के अधीन रहेंगी।

4- अभ्यर्थी को उक्त पद हेतु निर्धारित वेतनमान में वेतन के अतिरिक्त समय-समय पर जारी शासनादेशों के अन्तर्गत अनुमन्य मंहगाई भत्ता तथा अन्य भत्ते भी देय होंगे।

5- अभ्यर्थी को तैनाती स्थान पर योगदान प्रस्तुत करने/कार्यभार ग्रहण करने हेतु उपस्थित होने के लिए किसी भी प्रकार का यात्रा व्यय/भत्ता अनुमन्य नहीं होगा।

6- अभ्यर्थियों का स्वास्थ्य परीक्षण, उत्तराखण्ड के कुमाऊँ अथवा गढ़वाल मण्डल के मण्डलीय बोर्ड द्वारा किया जायेगा तथा उक्त बोर्ड द्वारा स्वस्थ घोषित किये जाने के उपरान्त ही उन्हें सम्बन्धित महाविद्यालय के प्राचार्य द्वारा कार्यभार ग्रहण कराया जायेगा। अभ्यर्थी नियुक्ति पत्र सहित अपने तैनाती मण्डल के अपर निदेशक, स्वास्थ्य विभाग से सम्पर्क कर स्वास्थ्य परीक्षण हेतु उपस्थित होंगे। अपर मण्डलीय स्वास्थ्य निदेशक द्वारा अभ्यर्थी का स्वास्थ्य प्रमाण-पत्र सम्बन्धित अभ्यर्थियों को उपलब्ध करा दिया जायेगा, किन्तु मेडिकल बोर्ड द्वारा अस्थायी रूप से अयोग्य घोषित किये जाने की स्थिति में अग्रेत्तर कार्यवाही हेतु शासन से अग्रिम आदेश प्राप्त किया जायेगा।

7- इस आदेश के निर्गत होने के एक माह की अवधि के भीतर अभ्यर्थी को प्रत्येक दशा में निम्नलिखित प्रमाण-पत्रों सहित अपने तैनाती महाविद्यालय के प्राचार्य के समक्ष कार्यभार ग्रहण किया जाना होगा तथा इन प्रमाण-पत्रों को प्रस्तुत किये जाने के बाद ही सम्बन्धित महाविद्यालय के प्राचार्य द्वारा अभ्यर्थी को कार्यभार ग्रहण कराया जायेगा:-

- (1) शैक्षिक योग्यता, आयु तथा आरक्षित श्रेणी सम्बन्धी मूल प्रमाण-पत्र, उनकी एक-एक प्रमाणित छाया प्रतियाँ सहित।
- (2) मेडिकल बोर्ड द्वारा प्रदत्त स्वास्थ्यता प्रमाण-पत्र की मूल प्रति।

- (3) अभ्यर्थी द्वारा केन्द्र अथवा राज्य सरकार के अधीन अब तक की गयी सेवा (यदि कोई हो) से सम्बन्धित विभाग/प्रतिष्ठान द्वारा जारी अनापत्ति प्रमाण-पत्र।
- (4) दो ऐसे राजपत्रित अधिकारियों द्वारा प्रदत्त चरित्र प्रमाण-पत्र, जो सेवारत हों तथा अभ्यर्थी के सम्बन्धी/रिश्तेदार न हों।
- (5) अभ्यर्थी द्वारा धारित चल एवं अचल सम्पत्ति का घोषणा-पत्र।

8— योगदान करते समय अभ्यर्थी द्वारा निम्नलिखित विषयों के सम्बन्ध में घोषणा-पत्र/शपथ-पत्र प्रस्तुत किया जाना होगा:-

- (1) इस आशय की घोषणा/लिखित रूप में अन्डर टेकिंग कि उनके विरुद्ध कोई अभियोजन नहीं चलाया गया है तथा किसी भी मा0 न्यायालय द्वारा दण्डित नहीं किया गया है, यदि अभ्यर्थी के चरित्र एवं पूर्ववृत्त के सत्यापन, शैक्षिक अर्हता तथा आरक्षण श्रेणी सम्बन्धी प्रमाण-पत्रों आदि के सत्यापन पर उसके सम्बन्ध में कोई प्रतिकूल तथ्य प्रकाश में आता है तो इस नियुक्ति को स्वतः ही समाप्त समझा जायेगा तथा इसके लिए वह किसी क्षति पूर्ति के हकदार नहीं होंगे।
- (2) अभ्यर्थी द्वारा केन्द्र अथवा राज्य सरकार के अधीन अब तक की गयी सेवा के सम्बन्ध में।
- (3) एक से अधिक जीवित पति/पत्नी न होने के सम्बन्ध में।
- (4) इण्डियन ऑफिसियल सीक्रेट एक्ट, 1923 के प्राविधानों को पढ़े जाने के सम्बन्ध में।
- (5) ओथ एलीजियन्स का प्रमाण पत्र।

9— उत्तरांचल उच्चतर शिक्षा (समूह क) सेवा नियमावली, 2003 के नियम-18 (1) के अनुसार नवनियुक्त अभ्यर्थी की परीक्षा अवधि कार्यभार ग्रहण करने की तिथि से 02 वर्ष की होगी।

10— वित्त विभाग के शासनादेश संख्या-21/XXVII(7)/C.P.S./2005, दिनांक 25 अक्टूबर, 2005 के अन्तर्गत नवनियुक्त कार्मिक "अंशदायी पेंशन योजना" से लाभान्वित होंगे।

11— यदि अभ्यर्थी द्वारा अपनी तैनाती हेतु राजनीतिक दबाव अथवा सिफारिश हेतु प्रयास किया जाता है तो उसके विरुद्ध अनुशासनात्मक कार्यवाही करते हुए दी गयी नियुक्ति से वंचित किये जाने की कार्यवाही प्रारम्भ कर दी जायेगी।

12— सम्बन्धित अभ्यर्थियों की पारस्परिक ज्येष्ठता बाद में निर्धारित की जायेगी।

13— सम्बन्धित अभ्यर्थी से अपेक्षा की जाती है कि वे उपरोक्त शर्तों के अधीन असिस्टेन्ट प्रोफेसर (प्रवक्ता) के पद पर नियुक्ति के इच्छुक हो, तो इस आदेश के निर्गत होने के 30 दिनों के भीतर तैनाती स्थान पर अपनी योगदान आख्या प्रस्तुत करें। यदि वे उक्त अवधि के भीतर योगदान आख्या प्रस्तुत करने में असमर्थ रहते हैं, तो यह समझा जायेगा कि अभ्यर्थी उक्त पद पर नियुक्ति हेतु इच्छुक/सहमत नहीं है। तदनुसार उनके अभ्यर्थन को निरस्त करने की कार्यवाही की जा सकती है।

14— जिन अभ्यर्थियों की नियुक्ति पूर्व चरित्र एवं पूर्व वृत्त की जाँच सत्यापन रिपोर्ट पूर्ण नहीं हैं, उन अभ्यर्थियों से इस आशय का शपथ-पत्र प्राप्त कर लिया जाय कि यदि सत्यापन रिपोर्ट में कोई तथ्य प्रतिकूल पाया जाता है तो उनकी नियुक्ति तत्काल समाप्त कर दी जायेगी।

15— उक्त तैनाती उत्तराखण्ड लोक सेवकों के लिए वार्षिक स्थानान्तरण अधिनियम, 2017 (संख्या 01, वर्ष 2018) की धारा-13 (2) से आच्छादित होगी।

(डॉ० रणबीर सिंह)

अपर मुख्य सचिव।

प्रकाशन संख्या- 272 (1)/XXIV(4)/2019-01 (01)/2019, तददिनांक।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित:-

- 1— महालेखाकार, उत्तराखण्ड, देहरादून।
- 2— सचिव, लोक सेवा आयोग, उत्तराखण्ड, हरिद्वार।
- 3— निजी सचिव, मा0 उच्च शिक्षा मंत्री जी, उत्तराखण्ड सरकार।



- 4- निदेशक, उच्च शिक्षा, हल्द्वानी नैनीताल को इस आशय से प्रेषित है कि आदेश निर्गत होने के तिथि से एक माह की अवधि के भीतर उपरोक्त चयनित अभ्यर्थियों की योगदान सूचना की स्थिति शासन को उपलब्ध कराये।
- 5- सम्बन्धित जिलाधिकारी, उत्तराखण्ड द्वारा-निदेशक, उच्च शिक्षा।
- 6- मण्डलीय अपर निदेशक, चिकित्सा स्वास्थ्य एवं परिवार कल्याण, गढ़वाल मण्डल, पौड़ी एवं कुमाऊँ मण्डल, नैनीताल को इस अनुरोध के साथ प्रेषित कि कृपया आपके मण्डल के लिए तैनाती हेतु उल्लिखित सम्बन्धित अभ्यर्थियों के स्वास्थ्य परीक्षण की तत्काल व्यवस्था कराने का कष्ट करें ताकि इनके कार्यभार ग्रहण करने में अनावश्यक विलम्ब न हो।
- 7- सम्बन्धित प्राचार्य, राजकीय महाविद्यालयों, उत्तराखण्ड (द्वारा-निदेशक, उच्च शिक्षा) को इस निर्देश के साथ प्रेषित कि अभ्यर्थी की योगदान आख्या स्वीकार करने से पूर्व सम्बन्धित की मूल शैक्षिक एवं अन्य प्रमाण-पत्रों की भली-भाँति जाँच कर ली जाय तथा उपरोक्त सभी प्रमाण-पत्रों की प्रतियाँ एवं सम्बन्धित अभ्यर्थियों द्वारा कार्यभार ग्रहण किये जाने सम्बन्धी सूचना की स्थिति भी निदेशक, उच्च शिक्षा, हल्द्वानी नैनीताल को उपलब्ध करायेंगे।
- 8- सम्बन्धित कोषाधिकारी द्वारा-निदेशक, उच्च शिक्षा।
- 9- सम्बन्धित अभ्यर्थी द्वारा-निदेशक, उच्च शिक्षा।
- 10- निदेशक, एन0आई0सी0, सचिवालय परिसर, देहरादून।
- 11- गार्ड फाइल/सम्बन्धित पत्रावली।

आज्ञा से,  
  
(शिव स्वरूप त्रिपाठी)  
उप सचिव।